

प्रेम दीवानी मैया

( १४२ )

( बरसाने में अमां अची बाबा जे दर ते पुकारे थी )

दादा ! ओ दादा ! मूं खे बचिड़ी देखारिजि ।

बचनि जे विरह में मूं खे न मारिजि ॥

भिखारिणि थी तुंहिजे दरड़े ते आई श्रीजू बची अ जी सुरिति आ समाई

देई दानु दादा जदी अ खे जियारिजि ॥१॥

अक्रूर वठी आयो लड़ैतो लालु प्यारो तूं बि खणीं आएं मुंहिजो सहारो

बुदंदो मूं ब्रेड़ो किनारे लगाइजि ॥२॥

प्राणनि प्राण श्रीजू जीवन जोति मुंहिजी साह में संभालियां अमानत हीअ तुंहिजी

बचिड़ी जी ब्रान्ही बाबल मूं खे भांइजि ॥३॥

जीवन जो आधार आहे श्री जू बचिड़ी मूं निर्धनि जी सम्पति आ सचिड़ी

गुरू गोविन्दु मुंहिजे गलिड़े सां लाइजि ॥४॥